

കറപ്ഷൻ ബ്യൂറോ, പോലീസ് ക്രൈം ബ്രാഞ്ച് എന്നീ വകുപ്പുകളിലെ ഉദ്യോഗസ്ഥരെ ഉൾപ്പെടുത്തി ഒരു പ്രത്യേക അന്വേഷണ സംഘത്തെ നിയോഗിച്ച് അന്വേഷണം നടത്തിവരുന്നു.

(ബി) അന്വേഷണ റിപ്പോർട്ട് ലഭിച്ചിട്ടുണ്ടോ; വിശദാംശം നൽകുമോ?

അന്വേഷണ റിപ്പോർട്ട് ലഭിച്ചിട്ടില്ല.

കണ്ടൽക്കാടുകളുടെ വ്യാപ്തി വർദ്ധന പദ്ധതികൾ

114 (3820) ശ്രീ. പി. മമ്മിക്കുട്ടി: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കണ്ടൽക്കാടുകൾ എവിടെയെല്ലാമാണുള്ളതെന്ന് ജില്ല തിരിച്ച് വ്യക്തമാക്കാമോ?

കണ്ടൽക്കാടുകളുടെ ജില്ല തിരിച്ചുള്ള വിവരം ചുവടെ ചേർക്കുന്നു.

തിരുവനന്തപുരം	ഇടവ, ആറ്റിപ്ര, കരിനംകുളം
കൊല്ലം	അഷ്ടമുടി കായലിന്റെ തീരങ്ങൾ, ആയിരംതെങ്ങ്, മൺടോതുരുത്ത്, നീണ്ടകര, പരവൂർ.
ആലപ്പുഴ	വേമ്പനാട്, പുതുപ്പള്ളി, ആറാട്ടുപുഴ, തുറവൂർ തെക്ക്, കത്തിയതോട്, അരൂർ, തണ്ണീർമുക്കം തെക്ക്, കോടത്തുരുത്ത്, പട്ടണക്കാട്
എറണാകുളം	പുതുവൈപ്പ്
തൃശ്ശൂർ	വെൺമനാട്
മലപ്പുറം	തിരൂർ, തിരൂരങ്ങാടി
കോഴിക്കോട്	കടലുണ്ടി, കല്ലായ്, എലത്തൂർ, കൊയിലാണ്ടി, കൊളാമ്പിലാപം
കണ്ണൂർ	പയ്യന്നൂർ, തളിപ്പറമ്പ്, തലശ്ശേരി, കണ്ണൂർ
കാസർഗോഡ്	കാസർഗോഡ്, മഞ്ചേശ്വരം

(ബി) കണ്ടൽക്കാടുകൾ സംരക്ഷിക്കുന്നതിന് എന്തെല്ലാം പദ്ധതികളാണ് നടപ്പിലാക്കിവരുന്നതെന്ന് അറിയിക്കുമോ; ഇവയുടെ വ്യാപ്തി വർദ്ധിപ്പിക്കുന്നതിന് പദ്ധതികൾ നിലവിലുണ്ടോ; വിശദമാക്കുമോ?

കണ്ടൽക്കാടുകളുടെ വ്യാപ്തി വർദ്ധിപ്പിക്കുന്നതിനായി നിലവിലുള്ള കേന്ദ്ര സഹായത്തോടെ Conservation and Management of Mangroves (60% CSS) എന്ന കേന്ദ്രാവിഷ്കൃത പദ്ധതി നടപ്പിലാക്കിവരുന്നു. ഈ പദ്ധതിക്കുപുറമേ സർക്കാർ അധീനതയിലുള്ള 1541 ഏക്കർ കണ്ടൽ പ്രദേശങ്ങൾ റിസർവ് ഫോറസ്റ്റായി വിജ്ഞാപനം ചെയ്ത് സംരക്ഷിക്കുന്നതിനുള്ള നടപടികൾ സ്വീകരിച്ചുവരുന്നുണ്ട്. റീ-ബിൽഡ് കേരള സ്കീമിലുൾപ്പെടുത്തി സ്വകാര്യ വ്യക്തികളുടെ കൈവശമുള്ള കണ്ടൽ സ്ഥലങ്ങൾ ഏറ്റെടുക്കുന്ന പദ്ധതി പുരോഗമിക്കുകയാണ്. സ്വകാര്യവ്യക്തികളുടെ കൈവശമുള്ള കണ്ടൽക്കാടുകൾ സംരക്ഷിക്കുന്നതിന് ഏക്കറിന് 4,000 രൂപാ നിരക്കിൽ സർക്കാർ ധനസഹായം നൽകിവരുന്നുണ്ട്.

കായലോരങ്ങളിൽ കണ്ടൽക്കാടുകൾ

115 (3821) ശ്രീ. തോമസ് കെ. തോമസ്: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) മണ്ണൊലിപ്പ് തടയുന്നതിനും കയ്യേറ്റങ്ങളുണ്ടാകാതിരിക്കുന്നതിനും പ്രകൃതി സംരക്ഷണത്തിനും കായലോരങ്ങളിൽ കണ്ടൽക്കാടുകൾ വച്ചുപിടിപ്പിക്കുന്നതിനുള്ള നടപടി സ്വീകരിക്കുമോ; വിശദമാക്കുമോ?

കേന്ദ്രാവിഷ്കൃത പദ്ധതിയായ Conservation and Management of Mangroves (60% CSS) എന്ന പദ്ധതിയിലുൾപ്പെടുത്തി മണ്ണൊലിപ്പ് തടയുന്നതിനും കയ്യേറ്റങ്ങളുണ്ടാകാതിരിക്കുന്നതിനും പ്രകൃതി സംരക്ഷണത്തിനും കായലോരങ്ങളിൽ കണ്ടൽക്കാടുകൾ വച്ചുപിടിപ്പിക്കുന്നതിനുമുള്ള നടപടികൾ സ്വീകരിച്ചുവരുന്നു. ആലപ്പുഴ, കോട്ടയം, എറണാകുളം, തൃശ്ശൂർ തുടങ്ങിയ ജില്ലകളിലുൾപ്പെടുന്ന വേമ്പനാട് റീജിയണിൽ കായലോരങ്ങളിൽ കണ്ടൽ തൈകൾ വച്ചുപിടിപ്പിച്ച് സംരക്ഷിച്ചുവരുന്നു. കൂടാതെ കൊല്ലം, കണ്ണൂർ എന്നീ ജില്ലകളിലും കണ്ടൽ സംരക്ഷിക്കുന്നതിനും പുനരുജ്ജീവനത്തിനുമായുള്ള പ്രവർത്തനങ്ങൾ ചെയ്തുവരുന്നുണ്ട്.

(ബി) കണ്ടൽക്കാടുകൾ സംരക്ഷിക്കുന്നതിന് ഏർപ്പെടുത്തിയിരിക്കുന്ന സംവിധാനങ്ങൾ എന്തൊക്കെയാണെന്ന് വ്യക്തമാക്കാമോ?

കണ്ടൽക്കാടുകളുടെ സംരക്ഷണത്തിന് നിലവിലുള്ള കേന്ദ്രാവിഷ്കൃത പദ്ധതിക്കുപുറമേ സർക്കാർ അധീനതയിലുള്ള കണ്ടൽ പ്രദേശങ്ങൾ റിസർവ്